

संक्षिप्त

ईओ का चार्ज एसडीएम को सौंपा

दौसा, (निर्स)। यहां महवा एवं मण्डावर नगर पालिका के ईओ का अतिरिक्त चार्ज महवा एसडीएम को सौंपने के निर्देश दिए। जानकारी के अनुसार जिला कलेक्टर दौसा ने शुक्रवार को एक आदेश जारी कर सुरेन्द्र कुमार मीना, अधिशाषी अधिकारी, नगर पालिका महवा एवं मण्डावर का स्वास्थ्य खराब हो जाने के कारण वो अवकाश पर रहेंगे है। ईओ मीणा के अवकाश पर होने के कारण अधिशाषी अधिकारी, नगरपालिका महवा एवं अधिशाषी अधिकारी नगरपालिका मण्डावर का अतिरिक्त चार्ज उपखण्ड अधिकारी महवा लाखन सिंह को देने के निर्देश दिए। साथ जिला कलेक्टर ने निर्देशित किया कि एसडीएम महवा अपने कार्य के साथ-साथ अधिशाषी अधिकारी, नगरपालिका महवा एवं मण्डावर के पद के समस्त कार्य आगामी आदेशों तक संपादित करेंगे।

विद्युत सुरक्षा की दी जानकारी

निवाई, (निर्स)। जयपुर डिस्कॉम द्वारा शुक्रवार को शिव मंगल गार्डन में सुरक्षा सम्बंधी शिविर लगाया गया। डिस्कॉम के अधिशाषी अभियंता नन्दकिशोर शिंकी ने बताया कि एक दिवसीय शिविर की अध्यक्षता अधीक्षण अभियंता युवराज असीवाल ने की। जयपुर डिस्कॉम से अधीशाषी अभियंता रंजना शर्मा, सहायक अभियंता केशवचन्द माली, धनराज टाटावत, पंकज शुक्ला व ओमप्रकाश चौधरी सहित समस्त कनिष्ठ अभियंता व तकनीकी कर्मचारियों ने भाग लिया। शिविर में विद्युत सुरक्षा सम्बंधित जानकारी दी गई। इसके साथ ही विद्युत छीजत में सुधार व गुणवत्तापूर्ण विद्युत सप्लाई के उपाय बताए गए।

एक प्रत्याशी का नामांकन रद्द

मालपुरा, (निर्स)। पंचेवर ग्राम पंचायत सरपंच के लिये होने वाले उप चुनाव के लिये प्राल प्रत्याशियों के नामांकन पत्रों की जांच में दो से अधिक संतान होने के चलते एक महिला प्रत्याशी का हटा नामांकन रद्द। निर्वाचन अधिकारी ने बताया कि पंचेवर सरपंच प्रेम देवी गुर्जर के निचन के बाद निर्वाचन विभाग द्वारा घोषित उप चुनाव कार्यक्रम के तहत जनरल महिला सीट पर सरपंच प्रत्याशी के चुनाव के लिये कुल 4 प्रत्याशियों ने नामांकन दाखिल किया था। शुक्रवार को प्राप्त नामांकन पत्रों की जांच में राधा देवी सैनी का नामांकन पत्र दो से अधिक संतान होने के चलते रद्द हो गया। अब चुनावी मैदान में उषा गुर्जर, सुनिता जाँगिड व फिरोज बानो के नामांकन शेष है। शनिवार को नाम वापसी का अन्तिम दिन है। दोपहर 2 बजे बाद शेष प्रत्याशियों के चुनाव चिन्ह का आवंटन होगा।

फुलेरा जंक्शन पर जारी जल सेवा

फुलेरा, (निर्स)। फुलेरा जंक्शन पर दैनिक रेलयात्री महासंघ की ओर से रेल यात्रियों के लिए पिछले कई दिनों से जारी निशुल्क जल सेवा में माली (सैनी) समाज के अध्यक्ष एवं समाजसेवी तेजकराम सैनी व कार्यकारिणी सहित अन्य लोगों ने जल सेवा में योगदान किया। इस दौरान दैनिक रेलयात्री महासंघ की ओर से समाजसेवी का माला साफा पहनाकर स्वागत भी किया गया। इस अवसर पर दैनिक रेलयात्री महासंघ के अध्यक्ष विष्णु कयाल, नगर पालिका उपाध्यक्ष योगेश सैनी, पार्षद पूजा भाटी, शिक्षाविद् धंवर लाल कुमावत, श्याम लाल सैनी सहित अन्य कई लोग उपस्थित रहे।

अन्तर्राष्ट्रीय योग दिवस मनाया

निवाई, (निर्स)। कृषि महाविद्यालय झिलाई में अन्तर्राष्ट्रीय योग दिवस मनाया गया। महाविद्यालय के अधिष्ठाता डॉ रामचन्द्र मीना ने बताया कि योग दिवस की थीम स्वयं और समाज के लिए योग है। आज के व्यस्त और भागदौड़ भरे जीवन में शरीर को स्वस्थ नहीं रख पा रहे हैं। योग के माध्यम से हम शारीरिक और मानसिक रूप से स्वस्थ रह सकते हैं। इस अवसर पर सहायक आचार्य डॉ. रामजीलाल मीणा व आकाश तंवर ने योग दिवस पर सूर्य नमस्कार, अनुलोम-विलोम, प्राणायाम, कपालभाती, भक्तिमाला प्रणाम, सिंहासन, धनुरासन, तितली आसन व शवासन योग करवाए गये। कार्यक्रम में राजेश एवं अशोककिशोर कर्मचारी रामलाल मीणा, रमेश गौतम, सत्यपालसिंह बलीदा, मनीष शर्मा, सुनील वर्मा, आत्माराम मीणा, सुनीता जाजोरीया, सुशी नेहा मौर्या, चन्द्रप्रकाश स्वर्णकार, गौरव नेमिया व दिनेश चौधरी सहित सभी विश्वार्थीगण उपस्थित थे।

शरीर और मन को स्वस्थ रखने के लिए योग जरूरी : कन्हैया लाल

टोंक, (निर्स)। दसवां अंतर्राष्ट्रीय योग दिवस शुक्रवार को जिले पर में हर्षोल्लास के साथ मनाया गया। जलदाय मंत्री कन्हैया लाल चौधरी ने कहा कि देश के प्रधानमंत्री नरेन्द्र मोदी के प्रयासों से आज विश्व में योग को अपनाया गया है। शरीर और मन को स्वस्थ रखने के लिए योग जरूरी है। योग करने से मन प्रसन्न रहता है और शरीर कई बीमारियों से मुक्त रहता है। इसलिए सभी को योग को अपने जीवन में शामिल करना चाहिए।

चौधरी ने पुलिस परेड ग्राउंड में आयोजित जिला स्तरीय योग दिवस समारोह में उपस्थित आमजन को योग करने के लिए प्रेरित किया। योग दिवस समारोह के मुख्य अतिथि जलदाय मंत्री कन्हैया लाल चौधरी, जिला प्रमुख बंसल, जिला कलेक्टर डॉ. सौम्या झा, पुलिस अधीक्षक संजीव नैन, पूर्व विधायक अजीत सिंह मेहता ने दीप प्रज्वलित कर कार्यक्रम की शुरुआत की। योग प्रशिक्षकों ने नागरिकों को ताडसन, वृक्षासन, पादहस्तासन, अर्धचक्रासन, त्रिकोणासन, उष्ट्रासन, शशांकासन, वक्रासन, मकरासन, भुजंगासन, उत्तानपादासन, पवनमुक्तासन, शवासन आदि योग आसन और अनुलोम-विलोम का अभ्यास कराया। समापन के बाद अल्ट्रा सीमेंट एवं व्यापार महासंघ की ओर से योग टीम को 2100 रुपये की धनराशि देकर सम्मानित किया गया। निवाई। कृषि उपजमंडी में उपखंड

योगासन और प्राणायाम कराया

चाकसू, (निर्स)। अंतर्राष्ट्रीय योग दिवस के अवसर पर उच्च माध्यमिक आदर्श विद्या मंदिर चाकसू में योगासन और प्राणायाम कार्यक्रम का आयोजन किया गया। मुख्य योगाचार्य पवन कुमार शर्मा और सहायक कजोडमल सैनी ने योग प्राणायाम और आसन करवाए। विद्यालय स्टाफ ने बडे मनोयोग से योगासन किए। इस अवसर पर संस्था प्रधान सुमेर सिंह शेखावत ने योग के महत्व और अंतर्राष्ट्रीय स्तर पर भारत की बढ़ती छवि पर प्रकाश डाला। योग करो, निरोग बनो। थीम पर सभी युवाओं को प्रेरित किया। कार्यक्रम में बालिका विद्यालय के प्रधानाचार्य सीमा शर्मा, प्राणपति सिंघादिया, व्याख्याता रघुनंदन शर्मा सहित सभी वरिष्ठ आचार्य-आचार्या ने भाग लिया। साथ ही भैया /वहनों और अभिभावकों ने अपने-अपने घरों पर भी योगासन किए और सभी के उज्ज्वल भविष्य और मानवता के मंगलमय जीवन की शुभकामनाएं दी गईं।

योग दिवस पर हुए अनेक कार्यक्रम

राजगढ, (निर्स)। कस्बे की प्यारेलाल गुप्ता उच्च माध्यमिक विद्यालय में उपखंड स्तरीय योग दिवस सहित अनेक जगह कार्यक्रम आयोजित हुए। कस्बे के तालुका विधिक सेवा समिति की ओर से न्यायालय परिसर, गवर्नमेंट कॉलेज, हार्ट फुलनेस संस्था एवं राव एजुकेशन एकेडमी कोटी नारायणपुर एवं अन्य स्थानों पर योग दिवस कार्यक्रम आयोजित किया गया। इस अवसर पर योग के माध्यम से विभिन्न आसन एवं प्राणायाम के महत्व पर चर्चा हुई। उपखंड अधिकारी सुशी सीमा खेतान की मौजूदगी में योग कार्यक्रम का आयोजन हुआ। इसमें लायंस क्लब की भागीदारी भी प्रमुख रही। योग प्रशिक्षक राजेश मीणा ने सभी को योग की मुद्राओं के साथ विभिन्न आसन करवाए। इस दौरान नायब तहसीलदार छोटेलाल मीणा, लायंस क्लब के अध्यक्ष खेम सिंह आर्य, सी बी ई ओ मौरम मीणा, मदन लाल शर्मा, विकास अधिकारी लालि मेहरा, बृजेंद्र सिंह बबेली, डॉ भूपेंद्र मीना, डॉ गोविंद सहाय, उर्मिला मीणा, रहे। कार्यक्रम का संचालन डॉक्टर महेश सैनी ने किया। इधर जैन मंदिर नरेशा जी में प्रजापिता ब्रह्माकुमारी ईश्वरी विश्वविद्यालय की ओर से योग दिवस पर निशा दीदी एवं अजय यादव सहित अन्य प्रतिभागियों ने अंतर्राष्ट्रीय योग दिवस पर योगासन किए। गवर्नमेंट कॉलेज में योग प्रशिक्षक मुकेश शर्मा ने योग कराए एवं प्राचाय के एल मीना ने आभार जताया।

सभी का स्नेह और आशीर्वाद ही मेरे जीवन की असली पूंजी : रामलाल शर्मा

चौमू/कालाडेर, (निर्स)। पूर्व विधायक रामलाल शर्मा के जन्मदिन के अवसर पर गुमवार देर शाम श्री वीर हनुमानजी सामोद में आयोजित जन मिलन समारोह एवं सुंदरकांड पाठ के आयोजन के अवसर पर 20 हजार से अधिक कार्यक्रमियों एवं आमजन ने शिरकत की। उन्होंने कहा कि सभी का स्नेह और आशीर्वाद ही मेरे जीवन की असली पूंजी है। जन मिलन समारोह एवं सुंदरकाण्ड पाठ में भाजपा वरिष्ठ नेता एवं पूर्व नेता प्रतिपक्ष राजेन्द्र राठौड़ ने पहुंचकर शुभकामनाएं दी और रामलाल शर्मा के साथ सुंदरकाण्ड पाठ पढ़ते नजर आये। जन मिलन समारोह में पहुंचे जलदाय मंत्री कन्हैयालाल चौधरी, राजस्व मंत्री विजय सिंह, ऊर्जा मंत्री हीरालाल नागर, सामाजिक न्याय मंत्री अविनाश गहलोत, साविनि राज्य मंत्री मंजु बाघमार, पूर्व मंत्री लालचंद कटारिया, राजेन्द्र यादव, पूर्व सांसद सुमेधानंद सरस्वती, सांसद राव राजेन्द्र सिंह, विधायक चंद्रधान आक्वा, सुभाष मील, प्रदेश महामंत्री श्रवण बग्डी,



जलदाय मंत्री कन्हैया लाल चौधरी ने पुलिस परेड ग्राउंड में आयोजित जिला स्तरीय योग दिवस समारोह में उपस्थित आमजन को योग करने के लिए प्रेरित किया।

प्रशासन के तत्वावधान में शुक्रवार को अंतर्राष्ट्रीय योग दिवस समारोह में दक्ष प्रशिक्षकों द्वारा योगाभ्यास करवाया गया। जिसमें हजारों कर्मचारियों एवं जनप्रतिनिधियों ने योगाभ्यास किया। इस दौरान दक्ष प्रशिक्षक रामकिशन गुर्जर एवं रमेश घायल ने कपालभाति, अनुलोम विलोम, प्राणायाम, शीतली प्राणायाम, ग्रीवा चालन, उष्ट्रासन, शवासन, मकरासन, भुजंगासन, शलभासन, सेतुबंध आसन, उत्तानपादासन, अर्ध हलासन, स्कंद संचालन, कटि चालन, घुटना संचालन, ताडसन, वृक्षासन, पाद हस्तासन, उर्ध्वचक्रासन, शशांकासन, भुजंगासन, सूर्य नमस्कार व ध्यानयोग आसन

सहित विभिन्न प्रकार के योग करवाए अलवार। अंतर्राष्ट्रीय योग दिवस के उपलक्ष्य में भारतीय जनता पार्टी जिला अलवर द्वारा सभी मंडलों में योग दिवस मनाया गया। इसी ऋतु में अलवर शहर श्री विवेकानंद मंडल में अध्यक्ष मनोज चौहान की अध्यक्षता में कार्यक्रम भूरा सिद्ध मन्दिर क्षेत्र में आयोजित किया गया। इस अवसर पर जिला महामंत्री गोवर्धन सिंह सिंसोदिया, जिला मीडिया प्रभारी लक्ष्मी नारायण गुप्ता, मंडल महामंत्री राकेश यादव, नरेन्द्रसिंह राठौड़, उपाध्यक्ष आशीष अरोडा, कोषाध्यक्ष बलबीर सिंह युवा मोर्चा मंडल अध्यक्ष महेश सैनी, किसान मोर्चा अध्यक्ष रविराज सिंह, महिला

मोर्चा पूर्व शहर अध्यक्ष मधु आर्य, रामप्रसाद सैनी, कृष्णा अग्रवाल, कन्हैया लाल शर्मा, रिपुदमन सिंह, सहीत सैकडों की संख्या में भाजपा कार्यकर्ता एवं पदाधिकारी उपस्थित रहे। यह जानकारी जिला मिडिया प्रभारी लक्ष्मी नारायण गुप्ता ने दी। चाकसू। कस्बे के टोंक रोड स्थित गणगौरी मैदान में उपखंड स्तरीय दसवां अंतर्राष्ट्रीय योग दिवस मनाया गया। योग शिक्षिका तरुणी करानी की देखरेख में लोगों ने विभिन्न योगासन किए। कार्यक्रम में उपखंड अधिकारी शिवचरण शर्मा एवं उपखंड स्तरीय अधिकारी कर्मचारीयों सहित क्षेत्र के कई महिला पुरुष मौजूद रहे।

बकाया राशि जमा नहीं कराने पर दो शराब की दुकान सील की

देवली (निर्स)। यहां आबकारी विभाग ने शराब की दो दुकानों को 3 दिन के लिए निलंबित कर सील कर दी है साथ ही उक्त अनुज्ञाधारियों को चेतावनी दी है कि तीन दिन के भीतर बकाया राशि 57 लाख 58000 रुपये विभाग में समय रहते जमा नहीं करवाए गए तो अग्रिम कार्रवाई सख्ती से की जाएगी। आबकारी विभाग के सफिल इंजा अशोक कुमार ने बताया कि जिला आबकारी अधिकारी के निर्देश पालना में शुक्रवार को दो शराब की दुकानों पर मदिरा उठाव व बकाया जमा करने के लिए कार्रवाई की गई है। साथ ही देसी मदिरा कंपोजिट शराब की दुकानों को तीन दिन के लिए निलंबित किया गया है। आबकारी निरीक्षक अशोक कुमार

लगभग 58 लाख रुपया बकाया चल रहा है दोनों अनुज्ञाधारियों पर

डिडेले ने बताया कि देवली शहर के पेट्रोल पंप चौराहा कोटा रोड स्थित शराब की दुकान संख्या 5 अनुज्ञाधारी दराराम सिंह मीणा पर शराब उठाव को लेकर 29 लाख 61 हजार 615 रुपए की राशि बकाया चल रही है। जिसे जमा करने के लिए विभाग ने उक्त अनुज्ञाधारी को कई मर्तबा नोटिस दर नोटिस जारी किए परंतु दुकानदार ने समय रहते लावां रुपए की बकाया राशि जमा नहीं करवाई साथ ही उक्त दुकान में कई अनियमितताएं पाई गईं। इस कारण

अनुज्ञाधारी के विरुद्ध अभियोग दर्ज किए गए हैं वहीं जिला आबकारी अधिकारी रामलाल जाट के आदेश पर शुक्रवार को 21 जून से 23 जून तक 3 दिन के लिए दराराम सिंह मीणा की उक्त शराब की दुकान को निलंबित किया गया है। इसी क्रम में उपखंड क्षेत्र की चंदली ग्राम पंचायत के अनुज्ञाधारी देवराज सिंह मीणा की देसी मदिरा कंपोजिट शराब की दुकान को भी 23 जून तक निलंबित कर सील किया गया है। उक्त अनुज्ञाधारी की दुकान पर जून 2024 तक 27 लाख 96 हजार 685 रुपए का मदिरा उठाव पर विभाग का बकाया कायम है। स्थानीय आबकारी पुलिस एवं विभाग के अधिकारियों ने दोनों दुकानों को सील लगाकर बंद कर दिया गया है।

गोली लगने से तीन जने घायल

मालपुरा, (निर्स)। पंचेवर थाना क्षेत्र के सीतापुरा गांव निवासी तीन युवकों पर बंदमाशों ने चलाई गोली से तीनों युवक घायल हो गये जिन्हे जयपुर रेफर किया गया। मिली जानकारी में सामने आया कि सीतापुरा निवासी राकेश गुर्जर, मेहराम गुर्जर व जीतराम गुर्जर तीनों युवक मोटरसाईकिल पर सवार हो खेत से घर आ रहे थे इसी दौरान नगरी गांव के पास अज्ञात बंदमाशों ने टोपीदार बंदूक से फायरिंग कर तीनों युवकों को घायल कर दिया। युवकों को गोली लगने के बाद बंदमाश टोपीदार बंदूक को छोड़ फरार हो गये। सूचना मिलने पर मौके पर पहुंचे ग्रामीणों ने हमलावर को पकड़ने का प्रयास किया लेकिन वो मौके से भाग छूटा। बंदूक की गोली से घायल युवकों को प्राथमिक उपचार के बाद जयपुर रेफर किया गया।

शिवाजी फुटबॉल क्लब की टीम रही विजेता

कोटपूतली, (निर्स)। स्थानीय राजकीय एलबीएस पी.जी. महाविद्यालय के खेल मैदान में हिन्दू साम्राज्य दिवस के उपलक्ष्य में शुक्रवार को फुटबॉल प्रतियोगिता का आयोजन हुआ। प्रतियोगिता का फाइनल मुकामला शिवाजी फुटबॉल क्लब व प्रताप फुटबॉल क्लब के मध्य हुआ। जिसमें शिवाजी फुटबॉल क्लब की टीम विजेता रही। विजेता टीम को बजरंग दल की तरफ से एक फुटबाल व सभी खिलाड़ियों को एक-एक कपडे का बैग दिया गया। मैच रेफरी पूर्व बजरंग दल संयोजक वीरेंद्र सैनी ने बताया कि पर्यावरण संरक्षण को लेकर दोनों टीमों ने वृक्षारोपण का संकल्प लिया। बजरंग दल कार्यकर्ताओं के माध्यम से आगामी

कपालभाति, अनुलोम विलोम, प्राणायाम, सहित विभिन्न प्रकार के योग करवाए

पावटा। उपखंड पावटा में शुक्रवार को 10वां अंतर्राष्ट्रीय योग दिवस मनाया गया। सरकारी व गैर सरकारी संस्थान व संस्थाओं ने पूरे मनोयोग से इसे मनाया और जगह जगह सामूहिक योग कार्यक्रम आयोजित किये गए। यहां कई जनप्रतिनिधियों व आमजन ने भाग लिया। दूदू। जिला मुख्यालय पर संचालित राजकीय उच्च माध्यमिक विद्यालय के प्रांगण में अंतर्राष्ट्रीय योग दिवस पर जिला स्तरीय कार्यक्रम का आयोजन किया गया। इस अवसर पर विभिन्न विभागों के अधिकारियों कर्मचारियों, जनप्रतिनिधियों महिलाओं एवं पुरुषों व युवाओं ने योग अभ्यास किया। श्रीमाधोपुर। राज्य सरकार के निर्देशानुसार 10वां अंतर्राष्ट्रीय योग दिवस का आयोजन उपखण्ड स्तर पर प्रातः 7 से 8 बजे तक पी.एम. रा.उ. मा. विद्यालय स्टेशन रोड श्रीमाधोपुर में किया गया। योग दिवस के उपलक्ष्य पर झाबर सिंह खर् राज्य मंत्री नगरीय विकास एवं स्वायत्त शासन विभाग द्वारा योगासन किया गया। इस अवसर पर मंत्री झाबर सिंह खर् द्वारा वृक्षारोपण भी किया गया एवं सभी को अधिक से अधिक वृक्षारोपण करने हेतु प्रोत्साहित किया गया।

निशुल्क सुरक्षा चेकअप अभियान

देवली (निर्स)। पेट्रोलियम मंत्रालय के निर्देशानुसार स्थानीय भारत गैस के डिस्ट्रीब्यूटर मोहन गैस एजेंसी ने अपने उपभोक्ताओं के लिए निशुल्क सुरक्षा (सेफ्टी) चेकअप अभियान शुरू किया है। जिसके तहत एजेंसी का रिफिल डिवाइसरी बॉय घर घर जाकर एलपीजी गैस चूल्हे एवं सिलेंडर से उपभोक्ताओं की सुरक्षा की जांच करेंगे। साथ ही गैस चूल्हा सुरक्षा नली (रबर ट्यूब) इत्यादि की जांच की जाएगी। इस दौरान अगर गैस पाइप खराब हुई तो 1900 रुपए कीमत की पाइप मात्रा 150 रुपए में रिप्लेस किया जाएगा। एजेंसी मालिक पंकज शर्मा ने बताया कि कंपनी ने यह अभियान सभी उपभोक्ताओं की सुरक्षा को देखते हुए चलाया है। शर्मा ने यह भी बताया कि पहले इसी जांच के उपभोक्ता से 236 रुपए लिए जाते थे लेकिन अभियान के तहत अब यह जांच कंपनी निशुल्क कर रही है।

सार-समाचार

नरेगा कार्यों का निरीक्षण किया



निवाई, (निर्स)। विकास अधिकारी सुनीलकुमार वर्मा ने शुक्रवार को ग्राम पंचायत चैनपुरा सहित कई ग्राम पंचायतों में चल रहे नरेगा कार्यों का सघन निरीक्षण किया और मनरेगा श्रमिकों से संवाद किया। इस दौरान उन्होंने आवश्यक दिशा निर्देश देते हुए उनकी समस्याएं सुनी। इसी प्रकार उन्होंने ग्राम पंचायत सिंदरा, खिडगी व झिलाय में भी संचालित नरेगा कार्यों का सघन निरीक्षण करके आवश्यक दिशा निर्देश दिए। इस अवसर पर सहायक अभियंता मनोहरलाल गौरा, कनिष्ठ अभियंता हनुमान रॉयल व रमन मीना सहित पंचायत समिति की टीम द्वारा मनरेगा श्रमिक से संवाद करके उनकी समस्या सुनी।

प्रज्ञा प्रजापति को किया सम्मानित

फुलेरा, (निर्स)। कस्बे के निकटवर्ती ग्राम पीपली का बास निवासी प्रज्ञा प्रजापति पुत्री डॉ. राजेन्द्र प्रजापति को राजस्थान विश्वविद्यालय जयपुर में आयोजित 33वें दीक्षांत समारोह दौरान मुख्य अतिथि राज्यपाल कलराज मिश्र ने बैचलर ऑफ एजुकेशन (विशेष शिक्षा) में टॉपर रहने पर स्वर्ण पदक देकर सम्मानित किया। प्रज्ञा प्रजापति को सम्मानित होने पर उनके परिचितों व रिश्तेदारों ने बधाई और शुभकामनाएं प्रेषित कर उज्ज्वल भविष्य की कामना की है।

तेज बारिश से सड़कों पर बहा पानी



राजगढ, (निर्स)। कस्बे सहित आसपास के क्षेत्र में शुक्रवार साय तेज हवाओं के साथ करीब एक घंटे की तेज बारिश से सड़कों पर पानी बह निकला। ग्रामीण क्षेत्र में फसल बुवाई की संभावना बनने से किसानों में खुशी का आलम है। सीजन की पहली तेज बारिश से भीषण गर्मी से लोगों को राहत मिली। नीमला मोतीबाडा सड़क राजपुर क्षेत्र में किसानों में भी खुशी की लहर दौड़ गई। राजगढ कस्बे में दोपहर में बूढ़ाबांदी के बाद उमस से आमजन का हाल बेहाल हो गया, मगर सायं करीब छः बजे आई तेज बारिश से सड़कों पर पानी भर गया, नाले बहने लगे। वर्षा के कारण स्टेशन मार्ग एवं मेला चौराहे सड़क पर पानी भरवा से लोगों को पानी से निकलना पड़ा। काली घटाओं के साथ बिजली चमकने से रात्रि को बारिश की संभावना है।

योग हमें शारीरिक व मानसिक रूप से एकजुट करता है : रत्ना कुमारी

जयपुर, (निर्स)। मुरलीपुरा के कृष्णा पैराडाइज में 10वें अंतर्राष्ट्रीय योग दिवस के उपलक्ष्य में योग कार्यक्रम का आयोजन किया गया। कार्यक्रम में दर्जनों लोग उपस्थित रहे। इस दौरान मुख्य वक्ता भाजपा नैजी रत्ना कुमारी शाहपुर ने बताया कि योग संस्कृत शब्द यूज से बना है योग का अर्थ है व्यक्तिगत चेतना या आत्मा का सार्वभौमिक चेतना या आत्मा के साथ मिलन। यह 5000 साल पुराना ज्ञान का भारतीय निकाय है। यह आपकी परम प्रकृति को देखने, बढाने और महसूस करने की आपकी क्षमता को बढाने को एक प्रणाली है। उन्होंने बताया कि योग एक सम्पूर्ण विद्या है जो हमें शारीरिक और मानसिक रूप से एकजुट करता है। योग जीवन के बहुत ही यांत्रिकी का हथकण्डा है। यह मानवता के लिए एक उपहार है। उन्होंने बताया कि हम कितने सौभाग्यशाली हैं कि हमारे देश के प्रधानमंत्री नरेन्द्र मोदी ने अंतर्राष्ट्रीय योग दिवस की शुरुआत की और आज हम इसको मानते आ रहे हैं। योग को नियमित अभ्यास का हिस्सा बनाएं, यह आपके स्वास्थ्य और दीर्घ जीवन के लिए अति उत्तम है। इस दौरान दर्जनों लोगों ने योगाभ्यास किया।

स्वास्थ्य विभाग ने लिये दूध के नमूने

निवाई, (निर्स)। आयुक्त खाद्य सुरक्षा व औषधि नियंत्रण इकबाल खॉन एवं अतिरिक्त आयुक्त पंकज ओझा के निर्देशों की पालना में आमजन को शुद्ध एवं गुणवत्तापूर्ण खाद्य सामग्री उपलब्ध करवाने हेतु विशेष अभियान शुद्ध आहार मिलावट पर वार के तहत चिकित्सा एवं स्वास्थ्य विभाग के खाद्य सुरक्षा अधिकारियों ने निवाई में कार्यवाही की। मुख्य चिकित्सा एवं स्वास्थ्य अधिकारी डॉ अशोककुमार यादव ने बताया कि शुक्रवार को खाद्य सुरक्षा अधिकारी सत्यनारायण गुर्जर ने निवाई रण्डस्ट्रीज एरिया आईआईटी सेंटर में संचालित पायस डेवरी व लोटस डेवरी एवं देव मिल्क फूड्स के दुग्ध वाहनों का औचक निरीक्षण कर अलग-अलग वाहनों से दूध के 8 नमूने लेकर जांच हेतु प्रयोगशाला में भिजवाये गये साथ ही मोबाइल फूड टैस्टिंग लैब द्वारा सभी दुग्ध वाहनों से दूध के नमूनों की मौके पर जांच की गई जिसमें सभी नमूने मानक स्तर के पाये गये। इसी प्रकार शहर में पुरानी सब्जी मण्डी में स्थित फर्म अस्मीत ट्रेडिंग कम्पनी के झिलाई रोड पर स्थित गोदावरी मंदिर श्रीमाधोपुर, हरीनारायण महंत अर्धश्रम नगरपालिका श्रीमाधोपुर के आतिथ्य में आयोजित समारोह में 10वीं व 12वीं परीक्षा 2024 में 85 प्रतिशत व अधिक अंक प्राप्त करने वाले विद्यार्थी और उपखंड, जिला, राज्य व राष्ट्रीय स्तर पर 2024 में सम्मानित विद्यार्थी प्रतिभाओं को सम्मानित किया जाएगा। कार्यक्रम समन्वयक दिलीप स्वामी प्रभारी पंडित अजय लोकनाथका सह प्रभारी पंकज कुमार शर्मा संयोजक चेतन खंडाल को मनोनीत किया गया।

उप कारागृह में योग शिविर आयोजित

कोटपूतली, (निर्स)। सामाजिक कार्यकर्ता रतनलाल शर्मा द्वारा 10वें अंतर्राष्ट्रीय योग दिवस के अवसर पर रामसिंहपुरा रोड स्थित उप कारागृह में शुक्रवार को योग शिविर का आयोजन किया गया। योगाचार्य आर्य रमेश चंद द्वारा सूर्य नमस्कार, कपाल भाती, अनुलोम विलोम समेत अनेक योग क्रियायें करवाई गईं। आर्य रमेश चंद ने लोगों के फायदे बताते हुए कहा कि योग से तन व मन दोनों शुद्ध होते हैं। प्रतिदिन 30-40 मिनट अपने शरीर के लिए निकाल कर योग करना चाहिए।

रामलाल शर्मा के जन्मदिन पर जन मिलन समारोह में पहुंचे 20 हजार से अधिक लोग

विधान से पूजा अर्चना कर शिवजी का जलाभिषेक किया साथ ही गो माता के ग्रास के लिए क्षेत्र में संचालित गोशालाओं के लिए 5 चारे की पिकअप दान की। जन मिलन समारोह में पधारे सभी लोगों के लिए भोजन प्रसादी की व्यवस्था की गई थी साथ ही सोशल मीडिया के जरिये भाजपा प्रदेशाध्यक्ष सीपी जोशी, उपमुख्यमंत्री दिया कुमार, उपमुख्यमंत्री प्रेमचंद बैरवा, कैबिनेट मंत्री मदन दिलावर, किरोड़ीलाल मीणा, पूर्व उप नेता प्रतिपक्ष सतीश पुनिया, पूर्व विधायक निर्मल कुमावत आदि



सांसद राव राजेन्द्र, पूर्व सांसद सुमेधानंद, जलदाय मंत्री कन्हैयालाल आदि नेताओं ने रामलाल शर्मा को जन्मदिन शुभंकार प्रेषित किया।

महेन्द्र पाल मीणा आदि नेताओं ने पूर्व विधायक को पुष्प गुच्छा भेंट कर जन्मदिवस की शुभकामनाएं दी साथ ही सभी संख्या में पधारे कार्यकर्ताओं, आजीवन, सामाजिक संगठनों के पदाधिकारियों, व्यापारीगण, साधु संत समाज आदि ने पूर्व विधायक रामलाल शर्मा को जन्मदिन की शुभकामनाएं

देकर उत्तम स्वास्थ्य एवं दीर्घायु की कामना की। इस मौके पर युवाओं में पूर्व विधायक शर्मा के साथ सेलेफी का क्रेज देखने को मिला। पूर्व विधायक शर्मा ने अपने जन्मदिन पर सचेरे वीर हनुमान जी की खोल सामोद जाकर पूजा अर्चना कर आशीर्वाद लिया। इसके उपरांत महारकाल मालेश्वर धाम मंदिर में विधि